



Dokument ta' sessjoni

A8-0072/2018

22.3.2018

RAPPORT

dwar il-kwittanza għall-implimentazzjoni tal-baġit tal-Impriza Kongunta
ECSEL għas-sena finanzjarja 2016
(2017/2187(DEC))

Kumitat għall-Kontroll tal-Baġit

Rapporteur: Brian Hayes

WERREJ

	Pàġna
1. PROPOSTA GĦAL DEĊIŻJONI TAL-PARLAMENT EWROPEW	3
2. PROPOSTA GĦAL DEĊIŻJONI TAL-PARLAMENT EWROPEW	5
3. MOZZJONI GĦAL RIŻOLUZZJONI TAL-PARLAMENT EWROPEW.....	7
INFORMAZZJONI DWAR L-ADOZZJONI FIL-KUMITAT RESPONSABBLI	11
VOTAZZJONI FINALI B'SEJĦA TAL-ISMIJET FIL-KUMITAT RESPONSABBLI.....	12

1. PROPOSTA GĦAL DEĊIŻJONI TAL-PARLAMENT EWROPEW

dwar il-kwittanza għall-implimentazzjoni tal-baġit tal-Impriza Kongunta ECSEL għas-sena finanzjarja 2016 (2017/2187(DEC))

Il-Parlament Ewropew,

- wara li kkunsidra l-kontijiet annwali finali tal-Impriza Kongunta ECSEL għas-sena finanzjarja 2016,
 - wara li kkunsidra r-rapport tal-Qorti tal-Awdituri dwar il-kontijiet annwali tal-Impriza Kongunta ECSEL għas-sena finanzjarja 2016, flimkien mar-risposta tal-Impriza Kongunta¹,
 - wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri għas-sena finanzjarja 2016, skont l-Artikolu 287 tat-Trattat dwar il-Funzjonament tal-Unjoni Ewropea,
 - wara li kkunsidra r-rakkomandazzjoni tal-Kunsill tal-20 ta' Frar 2018 dwar il-kwittanza li għandha tinghata lill-Impriza Kongunta fir-rigward tal-implimentazzjoni tal-baġit għas-sena finanzjarja 2016 (05943/2018 – C8-0096/2018),
 - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jhassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 209 tiegħu,
 - wara li kkunsidra r-Regolament tal-Kunsill (UE) Nru 561/2014 tas-6 ta' Mejju 2014 li jistabbilixxi l-Impriza Kongunta ECSEL⁴, u b'mod partikolari l-Artikolu 12 tiegħu,
 - wara li kkunsidra r-Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata msemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill⁵,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0072/2018),
1. Jagħti l-kwittanza lid-Direttur Eżekuttiv tal-Impriza Kongunta ECSEL għall-

¹ ĠU C 426, 12.12.2017, p. 23.

² ĠU C 426, 12.12.2017, p. 23.

³ ĠU L 298, 26.10.2012, p. 1.

⁴ ĠU L 169, 7.6.2014, p. 152.

⁵ ĠU L 38, 7.2.2014, p. 2.

implimentazzjoni tal-baġit tal-Impriza Kongunta għas-sena finanzjarja 2016;

2. Jippreżenta l-kummenti tiegħu fir-risoluzzjoni t'hawn taħt;
3. Jagħti istruzzjonijiet lill-President tiegħu biex jgħaddi din id-deċiżjoni, kif ukoll ir-risoluzzjoni li hija parti integrali minnha, lid-Direttur Eżekuttiv tal-Impriza Kongunta ECSEL, lill-Kunsill, lill-Kummissjoni u lill-Qorti tal-Awdituri, u biex jiżgura li jiġu ppubblikati f'*Il-Ġurnal Uffiċjali tal-Unjoni Ewropea* (serje L).

2. PROPOSTA GĦAL DEĊIŻJONI TAL-PARLAMENT EWROPEW

dwar l-gheluq tal-kontijiet tal-Impriza Kongunta ECSEL ghas-sena finanzjarja 2016 (2017/2187(DEC))

Il-Parlament Ewropew,

- wara li kkunsidra l-kontijiet annwali finali tal-Impriza Kongunta ECSEL ghas-sena finanzjarja 2016,
 - wara li kkunsidra r-rapport tal-Qorti tal-Awdituri dwar il-kontijiet annwali tal-Impriza Kongunta ECSEL ghas-sena finanzjarja 2016, flimkien mar-risposta tal-Impriza Kongunta¹,
 - wara li kkunsidra d-dikjarazzjoni ta' assigurazzjoni² dwar l-affidabbiltà tal-kontijiet u l-legalità u r-regolarità tat-tranzazzjonijiet ta' bażi, ipprovduta mill-Qorti tal-Awdituri ghas-sena finanzjarja 2016, skont l-Artikolu 287 tat-Trattat dwar il-Funzjonament tal-Unjoni Ewropea,
 - wara li kkunsidra r-rakkomandazzjoni tal-Kunsill tal-20 ta' Frar 2018 dwar il-kwittanza li għandha tingħata lill-impriza kongunta fir-rigward tal-implimentazzjoni tal-baġit ghas-sena finanzjarja 2016 (05943/2018 – C8-0096/2018),
 - wara li kkunsidra l-Artikolu 319 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (UE, Euratom) Nru 966/2012 tal-Parlament Ewropew u tal-Kunsill tal-25 ta' Ottubru 2012 dwar ir-regoli finanzjarji applikabbli għall-baġit generali tal-Unjoni u li jħassar ir-Regolament tal-Kunsill (KE, Euratom) Nru 1605/2002³, u b'mod partikolari l-Artikolu 209 tiegħu,
 - wara li kkunsidra r-Regolament tal-Kunsill (UE) Nru 561/2014 tas-6 ta' Mejju 2014 li jstabbilixxi l-Impriza Kongunta ECSEL⁴, u b'mod partikolari l-Artikolu 12 tiegħu,
 - wara li kkunsidra r-Regolament ta' Delega tal-Kummissjoni (UE) Nru 110/2014 tat-30 ta' Settembru 2013 dwar il-Mudell tar-Regolament Finanzjarju għal korpi ta' shubija pubblika-privata msemmija fl-Artikolu 209 tar-Regolament (UE, Euratom) Nru 966/2012 tal-Parlament Ewropew u tal-Kunsill⁵,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0072/2018),
1. Japprova l-gheluq tal-kontijiet tal-Impriza Kongunta ECSEL ghas-sena finanzjarja 2016;

¹ ĠU C 426, 12.12.2017, p. 23.

² ĠU C 426, 12.12.2017, p. 23.

³ ĠU L 298, 26.10.2012, p. 1.

⁴ ĠU L 169, 7.6.2014, p. 152.

⁵ ĠU L 38, 7.2.2014, p. 2.

2. Jagħti iŕtruzzjonijiet lill-President tiegħu biex jgħaddi din id-deċiżjoni lid-Direttur Eżekuttiv tal-Impriża Kongunta ECSEL, lill-Kunsill, lill-Kummissjoni u lill-Qorti tal-Awdituri, u biex jiżgura li tiġi ppubblikata f'*Il-Ġurnal Uffiċjali tal-Unjoni Ewropea* (serje L).

3. MOZZJONI GĦAL RIŻOLUZZJONI TAL-PARLAMENT EWROPEW

li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Impriza Kongunta ECSEL għas-sena finanzjarja 2016 (2017/2187(DEC))

Il-Parlament Ewropew,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Impriza Kongunta ECSEL għas-sena finanzjarja 2016,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit (A8-0072/2018),
- A. billi fis-7 ta' Ġunju 2014 l-Impriza Kongunta ECSEL dwar Komponenti u Sistemi Elettronici għal Tmexxija Ewropea (l-"Impriza Kongunta") giet stabbilita fis-sens tal-Artikolu 187 tat-Trattat dwar il-Funzjonament tal-Unjoni Ewropea bl-għan li timplimenta l-Inizjattiva Teknologika Kongunta dwar "Komponenti u Sistemi Elettronici għal Tmexxija Ewropea" ("ECSEL") għal perjodu sal-31 ta' Diċembru 2024;
- B. billi l-Impriza Kongunta giet stabbilita bir-Regolament tal-Kunsill (UE) Nru 561/2014¹ f'Ġunju 2014 biex tissostitwixxi u tiegħu post l-Imprizi Kongunti ENIAC u ARTEMIS;
- C. billi l-membri tal-Impriza Kongunta huma l-Unjoni, l-Istati Membri u, fuq bażi volontarja, l-pajjiżi assoċjati ma' Orizzont 2020 ("Stati Parteċipanti") u assoċjazzjonijiet ta' membri privati ("Membri Privati") li jirrappreżentaw il-kumpaniji kostitwenti tagħhom u organizzazzjonijiet oħra li huma attivi fil-qasam tal-komponenti u s-sistemi elettronici fl-Unjoni; billi l-Impriza Kongunta għandha tkun miftuħa għal membri godda;
- D. billi l-kontribuzzjonijiet lill-Impriza Kongunta previsti għall-perjodu kollu ta' Orizzont 2020 jammontaw għal EUR 1 184 874 000 mill-Unjoni, EUR 1 170 000 000 mill-Istati Parteċipanti u EUR 1 657 500 000 mill-Membri Privati;

Segwitu għall-kwittanza 2015

1. Jilqa' l-fatt li l-Impriza Kongunta hadet passi biex tivvaluta l-implimentazzjoni tal-awditi *ex post* imwettqa mill-Awtoritajiet ta' Finanzjament Nazzjonali (NFAs) u kisbet dikjarazzjonijiet bil-miktub mill-NFAs li jistqarru li l-implimentazzjoni tal-proċeduri nazzjonali tagħhom tipprovdi assigurazzjoni raġonevoli dwar il-legalità u r-regolarità tat-tranzazzjonijiet;
2. Jinnota b'sodisfazzjoni li l-kwistjoni dwar il-varjazzjoni fil-metodoloġiji u fil-proċeduri użati mill-NFAs ma għadhiex rilevanti għall-implimentazzjoni tal-proġetti taht il-programm Orizzont 2020, peress li l-awditi *ex post* se jitwettqu jew mill-Impriza Kongunta jew inkella mill-Kummissjoni; jinnota li, skont id-dispożizzjonijiet tal-pjan komuni ta' awditjar *ex post* għal Orizzont 2020, bħalissa hemm 17-il awditu *ex post* li

¹ ĠU L 169, 7.6.2014, p. 152.

diġà nbdew fuq tranzazzjonijiet li għandhom x'jaqsmu mal-attivitajiet tal-Impriza Kongunta;

Gestjoni baġitarja u finanzjarja

3. Jinnota li l-Qorti tal-Awdituri ("il-Qorti"), fir-rapport tagħha dwar il-kontijiet annwali tal-Impriza Kongunta għas-sena finanzjarja 2016 (ir-"rapport tal-Qorti"), sabet li l-kontijiet annwali tal-Impriza Kongunta, fl-aspetti materjali kollha, jipprezentaw b'mod gust il-pożizzjoni finanzjarja tagħha fil-31 ta' Diċembru 2016 kif ukoll ir-riżultati tal-operazzjonijiet tagħha u l-flussi ta' flus tagħha għas-sena li kienet għadha kemm intemmet, bi qbil mar-regoli finanzjarji tagħha u mar-regoli kontabilistiċi adottati mill-uffiċjal tal-kontabilità tal-Kummissjoni;
4. Jinnota li l-baġit finali tal-Impriza Kongunta għas-sena finanzjarja 2016 kien jinkludi approprjazzjonijiet ta' impenn li jammontaw għal EUR 169 300 000 u approprjazzjonijiet ta' pagament li jammontaw għal EUR 245 000 000; jinnota li r-rati ta' użu għall-approprjazzjonijiet ta' impenn u ta' pagament kienu ta' 99 % u ta' 91 % rispettivament;
5. Jinnota li l-kontribuzzjoni massima mill-Unjoni għall-attivitajiet tal-Impriza Kongunta hija ta' EUR 1 185 000 000, li għandha tithallas mill-programm Orizzont 2020; jinnota b'ċertu tħassib li tal-anqas ammont simili għandu jiġi mill-Istati Parteċipanti;
6. Jirrikonoxxi li r-rapport tal-Qorti jiddikjara li t-tranzazzjonijiet li fuqhom huma bbażati l-kontijiet annwali tal-Impriza Kongunta għas-sena finanzjarja 2016 huma legali u regolari fl-aspetti materjali kollha;
7. Jenfasizza bħala kwistjoni ta' tħassib partikolari li l-Qorti haġġet opinjoni kwalifikata dwar il-pagamenti tal-Impriza Kongunta fir-rigward ta' proġetti li ttiehdu mingħand il-predeċessuri legali tagħha, l-imprizi kongunti Artemis u ENIAC, u jstieden lill-Qorti teżamina mill-ġdid il-metodoloġija li twassal għal opinjonijiet kwalifikati ripetittivi bbażati fuq din il-kwistjoni rikorrenti li ma tistax tiġi solvuta sakemm ma jintemmu l-proġetti tas-Seba' Programm Kwadru; jinnota li l-pagamenti li saru għal dawn il-proġetti mill-Impriza Kongunta ECSEL fl-2016, u li jikkorrispondu ma' ċertifikati ta' aċċettazzjoni tal-ispejjeż maħruġa mill-NFAs tal-Istati Parteċipanti, ammontaw għal EUR 118 000 000, li jirrapprezentaw 54 % tal-pagamenti operazzjonali totali li saru mill-Impriza Kongunta fl-2016; jinnota li l-NFAs ikkompilaw "dikjarazzjonijiet ta' assigurazzjoni" fuq in-nefqa tal-2016, kif riċevuti fit-22 ta' Jannar 2018 mingħand l-Impriza Kongunta; li jkopru 98 % tal-ispejjeż tal-parteeċipazzjoni mill-Istati Membri parteċipanti għas-Seba' Programm Kwadru tal-2016;
8. Jinnota li saż-żmien meta nġhalqu f'Ġunju 2014, l-Imprizi Kongunti ARTEMIS u ENIAC kienu għamli impenji li jammontaw għal EUR 623 000 000 (EUR 181 000 000 għal ARTEMIS u EUR 442 000 000 għal ENIAC) għal attivitajiet operazzjonali li kellhom jiġu ffinanzjati taħt is-Seba' Programm Kwadru; jinnota li l-pagamenti relatati li kienu rreġistrati fil-kontijiet tal-Impriza Kongunta ECSEL ammontaw għal EUR 411 000 000 (EUR 132 000 000 għal ARTEMIS u EUR 279 000 000 għal ENIAC) sa tmiem l-2016; jittama li l-pagamenti rreġistrati, fir-rigward tal-impenji pendenti, ser ikomplu jiġu ssodisfati minn ARTEMIS u ENIAC;

9. Jinnota li mill-EUR 1 185 000 000 tal-fondi tal-programm Orizzont 2020 allokatu lill-Impriza Kongunta, sa tmiem l-2016, l-Impriza Kongunta għamlet impenji li jammontaw għal EUR 415 000 000 u pagamenti li jammontaw għal EUR 156 000 000 (13 % tal-fondi allokatu) għall-implimentazzjoni tal-ewwel mewġa ta' proġetti tagħha;
10. Jinnota li t-28 Stat Parteċipanti huma meħtieġa jagħmlu kontribuzzjonijiet finanzjarji ta' mill-anqas EUR 1 170 000 000 għall-attivitajiet operazzjonali tal-Impriza Kongunta; jinnota li, fi tmiem l-2016, l-Istati Parteċipanti li hadu sehem fis-sejthiet għal proposti tal-2014, l-2015 u l-2016 – 19, 21, u 24 Stat rispettivament – kienu għamli impenji li ammontaw għal EUR 371 000 000 u pagamenti li jammontaw għal EUR 56 800 000 (4.9 % tal-kontribuzzjonijiet totali meħtieġa); jirrikonoxxi li, minkejja l-istadju bikri ta' implimentazzjoni tal-proġetti taħt il-programm Orizzont 2020, il-livell apparentement baxx ta' kontribuzzjonijiet mill-Istati Parteċipanti huwa relatat mal-fatt li xi Stati Parteċipanti jirrikonoxxu u jirrappurtaw l-ispejjeż biss fi tmiem il-proġetti li huma jappoġġaw, u jirrikonoxxi d-diffikultà li dan jirrappreżenta għall-Impriza Kongunta; jitlob li l-Istati Parteċipanti jsibu mezz biex jikkomunikaw l-appoġġ għall-proġetti aktar kmieni fiċ-ċiklu ta' finanzjament;
11. Jinnota li mill-kontribuzzjonijiet ta' EUR 1 657 500 000 li kellhom isiru mill-membri tal-industrija għall-attivitajiet tal-Impriza Kongunta, fi tmiem l-2016, l-Impriza Kongunta stmat li l-membri kienu għamli kontribuzzjonijiet *in natura* li jammontaw għal EUR 202 000 000, meta mqabbel mal-kontribuzzjoni fi flus kontanti mill-Unjoni li tammonta għal EUR 264 000 000;

Kontrolli interni

12. Jesprimi tħassib li, fl-2012, l-Impriza Kongunta għet infurmata dwar proċedimenti ta' insolvenza b'raba ma' żewġ benefiċjarji, iżda ma ppruvatx tirkupra l-pagamenti ta' prefinanzjament li kienu saru lil dawk il-benefiċjarji sal-2016, madwar erba' snin wara; jinnota li sa dak iż-żmien, il-proċedimenti kienu laħqu nqas u l-prefinanzjament pendenti ta' EUR 230 000 kellu jiġi rinunzjat; jirrikonoxxi li l-falliment taż-żewġ benefiċjarji huwa legat tal-Impriza Kongunta ENIAC u seħh qabel l-inkorporazzjoni tagħha fl-Impriza Kongunta; jinnota, madankollu, li l-finanzjament kien mitluf u li dan l-iżball għall-iskop ta' kontabilità xierqa għandu jiġi rikonoxxut;
13. Jinnota li l-Impriza Kongunta adottat regoli dwar il-prevenzjoni u l-ġestjoni ta' kunflitti ta' interess biex ittaffi r-riskji relatati mal-istruttura ta' governanza tagħha; jinnota madankollu li fl-2016, l-Impriza Kongunta ma applikatx dawk ir-regoli b'mod konsistenti; josserva b'dizappunt li r-registru intern tad-dikjarazzjonijiet ta' kunflitti ta' interess ma għex ġestit f'konformità mal-linji gwida interni, u ma għex aġġornat b'mod regolari; jirrikonoxxi l-fatt li l-minuti tal-laqgħat tal-Bord jirreġistraw il-kunflitti ta' interess kollha ddikjarati minn delegat: dawn huma dokumenti ta' bażi użati biex jiġi kkompatat ir-registru;

Awditu intern

14. Jinnota li fl-2016, is-servizzi ta' awditjar intern wettqu valutazzjoni tar-riskju importanti tal-proċess tal-għotjiet Orizzont 2020 tal-Impriza Kongunta, u li b'rizultat ta' dan identifkaw hames rakkomandazzjonijiet;

Ġestjoni tar-riżorsi umani

15. Jinnota li fil-31 ta' Diċembru 2016, l-Impriza Kongunta kienet timpjega 29 membru tal-persunal; jinnota li l-Impriza Kongunta mliet żewġ postijiet, fl-oqsma tal-kapaċità ta' awditjar intern u l-komunikazzjoni esterna, u rreklammat post wieħed biex timtela l-pożizzjoni vakanti fil-qasam tat-teknoloġija tal-informazzjoni u tal-komunikazzjoni;
16. Jilqa' l-fatt li, bil-ħsieb li tiġi adattata l-istruttura tal-organizzazzjoni għal prijoritajiet u ħtiġijiet għal kompetenzi, l-organigramma tal-Impriza Kongunta giet aġġornata fl-4 ta' Jannar 2016;

Komunikazzjoni

17. Jirrikonoxxi l-ħtieġa li l-Impriza Kongunta tikkomunika maċ-ċittadini tal-Unjoni, permezz tal-istituzzjonijiet tal-Unjoni, fir-rigward tar-riċerka u l-kollaborazzjoni sinifikanti li qed twettaq, jenfasizza l-importanza li ssir enfasi fuq it-titjib reali bħala konsegwenza ta' dan ix-xogħol, li huwa parti importanti mill-mandat tagħha, kif ukoll il-fatt li taħdem ma' Imprizi Kongunti oħra fil-promozzjoni ta' sensibilizzazzjoni pubblika dwar il-benefiċċji tax-xogħol tagħhom.
18. Jistieden lill-Kummissjoni tiżgura l-involviment dirett tal-Impriza Kongunta fil-proċess ta' rieżami ta' nofs it-terminu ta' Orizzont 2020 fil-qasam ta' aktar simplifikazzjoni u armonizzazzjoni tal-imprizi kongunti.

**INFORMAZZJONI DWAR L-ADOZZJONI
FIL-KUMITAT RESPONSABBLI**

Data tal-adozzjoni	20.3.2018
Rizultat tal-votazzjoni finali	+: 18 -: 6 0: 0
Membri preżenti għall-votazzjoni finali	Nedzhmi Ali, Inés Ayala Sender, Zigmantas Balčytis, Dennis de Jong, Tamás Deutsch, Martina Dlabajová, Raffaele Fitto, Ingeborg Gräßle, Cătălin Sorin Ivan, Jean-François Jalkh, Arndt Kohn, Notis Marias, José Ignacio Salafranca Sánchez-Neyra, Petri Sarvamaa, Claudia Schmidt, Bart Staes, Indrek Tarand, Marco Valli, Derek Vaughan, Tomáš Zdechovský, Joachim Zeller
Sostituti preżenti għall-votazzjoni finali	Karin Kadenbach, Julia Pitera, Miroslav Poche

**VOTAZZJONI FINALI B'SEJHA TAL-ISMIJIET
FIL-KUMITAT RESPONSABBLI**

18	+
ALDE	Nedzhmi Ali, Martina Dlabajová
GUE/NGL	Dennis de Jong
PPE	Tamás Deutsch, Ingeborg Gräßle, Julia Pitera, José Ignacio Salafranca Sánchez-Neyra, Petri Sarvamaa, Claudia Schmidt, Tomáš Zdechovský, Joachim Zeller
S&D	Inés Ayala Sender, Zigmantas Balčytis, Cătălin Sorin Ivan, Karin Kadenbach, Arndt Kohn, Miroslav Poche, Derek Vaughan

6	-
ECR	Raffaele Fitto, Notis Marias
EFDD	Marco Valli
ENF	Jean-François Jalkh
VERTS/ALE	Bart Staes, Indrek Tarand

0	0

Tifsira tas-simboli użati:

+ : favur

- : kontra

0 : astensjoni